

**2015-2016 లో కుంభరాశి ఫలితములు**

అదాయం - 5      వ్యయం - 2      రాజ - 5      అప - 4

ధనిష్ఠ 3, 4 పాదములు, శతభిషం 1, 2, 3, 4 పాదములు, పూర్వాభాద్ర 1, 2, 3 పాదముల యందు పుట్టినవారు, “గు, గే, గో, సా, సీ, సు, సే, సో, డా” అను అక్షరములు తమ పేరునకు మొదట గలవారు కుంభరాశికి చెందినవారు.

**2015-2016 సంవత్సర ఫలితములు**

**కుంభరాశి** - కుంభరాశి వారికి ఈ సంవత్సరం చాలా బాగుంది. పోటీ పరీక్షలు, గ్రూప్స్ కి, సివిల్ సర్వీసులకు ప్రయత్నం చేసేవారికి ఈ సంవత్సరం ద్వితీయార్థంలో మెరుగైన ఫలితాలు వస్తాయి. అదేవిధంగా టీచింగ్ ప్రొఫెషన్ లో ఉన్నవారికి నూతన అవకాశాలు కలిసి వస్తాయి. ట్యూషన్లు చెప్పేవారికి డిమాండ్ పెరుగుతుంది. నిరుద్యోగులైన విద్యార్థులకు అర్హతలకు తగిన ప్రభుత్వోద్యోగం వస్తుంది. ధనం సంపాదించడం కోసం అహర్నిశలు కష్టపడతారు. ఎప్పుడు పడనంత శ్రమ పడతారు. శ్రమకు తగిన ఫలితం మూడొంతులు చేతికి వస్తుంది. చేతికి వచ్చిన ధనం సద్వినియోగం అవుతుంది. మెల్లమెల్లగా బాధ్యతలు, ఋణాలు తీర్చుకుంటారు. కఠినమైన కాలాన్ని అధిరోపించడంలో ఒక వింత అనుభూతి పొందుతారు. ఇంట్లో ఒకరి సంపాదన ప్రారంభం కావడం మీ మానసిక సంతోషానికి కారణం అవుతుంది. విడిపోవాలని నిర్ణయించుకున్న భార్యభర్తలను కలవడానికి మీరు చేసే ప్రయత్నాలు ఫలించవు. కొంతమందికి పిల్లనిచ్చిన చోట అల్లుడితో సమస్యలు, కొడుకుకి పెళ్ళి చేసి పిల్లను ఇంటికి తెచ్చుకుంటే కోడలితో సమస్యలు గోడపెట్టుగా చెంప పెట్టుగా తయారవుతారు. క్షిప్రమైన ఈ సమస్య నుండి బయటపడడానికి పరిపరివిధాల శ్రమించవలసి వస్తుంది. చాలా విషయాలలో మౌనంగా ఉండవలసిన పరిస్థితి ఏర్పడుతుంది. నిజాలు మాట్లాడే స్వేచ్ఛ కూడా ఉండదు. సనాతన సాంప్రదాయాలకు పాతర వేసి ఆధునిక, కృత్రిమ జీవితానికి అలవాటు పడి సంసార విహీనంగా ప్రవర్తిస్తున్న వారిని, వీరిని ప్రోత్సహిస్తున్న వారిని ఏమీ చేయలేని పరిస్థితి ఏర్పడుతుంది. అత్యంత సన్నిహితమైనవి వివాహ జీవితాలు, అత్యంత బలహీనమైనవి వివాహ బంధాలు అని సరిపెట్టుకుంటారు. రెండవ వివాహ ప్రయత్నాలు చేసుకునే వారికి ఈ సంవత్సరం బాగుంది. ఏ విషయంలోనైనా వీరోచిత పోరాటం చేస్తారు. క్షుద్ర రాజకీయాలకు పాల్పడరు. పదేపదే గతం గుర్తుకు వస్తుంది. గతంలోని మధుర స్మృతులన్నీ చేదు అనుభవాలుగా నెమరు వేసుకోవడం బాధాకరంగా మారుతుంది. ఒకనాడు ఎంత ఘనకార్యమని, శుభకార్యమని ప్రశంసించబడిన నిర్ణయాలకు నేడు విచారించవలసి వస్తుంది. కాలగమనంలో కలిసిపోయిన మీ ఆత్మీయుల జ్ఞాపకాలు మీ మనోవేదనకు కారణం అవుతాయి. కొంతమందికి రాత్రిపూట నిద్రపట్టదు.

తెల్లవారురూమున నిద్రపడుతుంది. ఒక విధంగా ఇది చంద్రాస్తమ నిద్రగా మారుతుంది. కాలం గడుస్తున్నా మరుపుకురాదు. మిమ్మల్ని అభిమానించే స్త్రీ ఆకస్మికంగా మనస్సు మార్చుకుంటుంది. ఇది మీకు మింగుడు పడని అంశంగా మారుతుంది. అనారోగ్య కారణాల వల్ల ఒక ముఖ్యమైన ఇంటర్వ్యూలో మీ ప్రతిభా పాటవాలు ప్రదర్శించలేరు. జ్వరంతో ఉండి పోటీ పరీక్షలు వ్రాస్తారు. కీలకమైన ఘట్టాలలో ఈ విధమైన అనారోగ్యం ఇబ్బంది పెడుతుంది. అయినా ఫలితాలు మీకు అనుకూలంగానే ఉంటుంది. ఇలాంటివి సంభవించకుండా నిత్యం నాగసింధూరం ధరించండి. పెద్దవాళ్ళు చూసిన సంబంధాలలో కట్టుకానుకలు ఎక్కువగా వచ్చే అవకాశం ఉంది. ఆధీనంతో పలు బాధ్యతలు నిర్వహించాలని యోచిస్తారు. కాంట్రాక్టర్ల తాలూకు బిల్లులు ఆలస్యం కావడంతో ఇబ్బంది పడతారు. చివరకు లంచం ఇచ్చి బిల్లు పాస్ చేయించుకుంటారు. మీ దగ్గర సబ్ కాంట్రాక్టులు తీసుకున్నవారు నిర్మాణాలకు పాల్పడతారు. కాంట్రాక్టుకు సంబంధించిన పనులు చేయడానికి ఋణాలు చేయవలసి వస్తుంది. నిర్మాణం పూర్తి కావడానికి, చెల్లింపులు జరగడానికి మధ్య వ్యవధి ఎక్కువగా ఉంటుంది. రాజకీయ జీవితం బాగుంటుంది. షష్ఠమంలో సంచరించు గురు గ్రహ ప్రభావం, దశమ స్థానంలో సంచరించు శని గ్రహ ప్రభావం, అష్టమంలో సంచరించు రాహు గ్రహ ప్రభావం, ద్వితీయంలో సంచరించు కేతు గ్రహ ప్రభావం, గురు శుక్రమౌఢ్యములు, రవి, చంద్ర గ్రహణాలు ప్రధాన ఫలితాలను నిర్దేశిస్తున్నాయి. జ్యేష్ఠ కుమారుని వల్ల, లేక జ్యేష్ఠ కుమార్తె వల్ల కొన్ని ఇబ్బందులు ఎదురయ్యే ప్రమాదం ఉంది.

నేచ రాజకీయాలను వంటబట్టించుకున్నవాళ్ళు పోటీ దారులు అవుతారు. అలాంటి వ్యక్తులతో తలపడటం ఇష్టం లేక పోయినా తప్పని స్థితి. విదేశీయాన వ్యవహారాలు, ఉద్యోగంలో బదిలీ, మీరు ఆశించినట్లుగానే అగుతాయి. ప్రతి పనికి రెండవ యత్నంలో గాని, సంపూర్ణ ఫలితం లభించదు. మీరు ఆదరించి, మనిషిని చేసి సింహాసనం ఎవరికైతే కట్టబెట్టినారో వాళ్ళు మీకు సహాయం చేయకపోగా మీకు గిట్టని వ్యక్తులకు, ఒకప్పుడు వాళ్ళకూ శత్రువులయిన వారికి అండగా ఉండి సహాయ సహకారాలు అందిస్తారు. అవేశాన్ని, నమ్మక ద్రోహాన్ని మనసులోనే ఉంచుకొని తగిన ప్రతి వ్యూహం పన్నుతారు. అనుకున్నది సాధిస్తారు. ఏవిధంగానైనా, ఎక్కడున్నా మీదే పైచేయి అని నిరూపించుకుంటారు. శుభ కార్యాలు చేస్తారు. విదేశాల నుండి సహాయం అందుతుంది. ప్రజాసంబంధాలు మరంత మెరుగు పరచుకోవలసిన స్థితి అవసరమని భావిస్తారు. ధనం ప్రవాహంలా వస్తుంది, పోతుంది. వ్యాపారంలో గుడ్విల్ పెరుగుతుంది. విద్య వల్ల కీర్తి, పోటీ పరీక్షలలో విజయం వల్ల స్థిరత్వం సాధిస్తారు. అదనపు అదాయం సమకూర్చుకునే విషయాల్లో సాహసవంతమైన నిర్ణయాలు తీసుకుంటారు. రాని బాకీలు రాకపోగా వివాదాస్పదం అవుతాయి. మధ్యవర్తి పరిష్కారం వల్ల నష్టపోకుండా నిలబడతారు. మీరు ఒకచోట బలహీన పడినా మరొక చోట బలపడతారు. దైవానుగ్రహం లేదని మాత్రం నిరాశ పడవద్దు. మీ శక్తి, పేరు ప్రఖ్యాతులు, నైతిక ధర్మం చాలా విషయాల్లో అండగా నిలుస్తాయి. ప్రభుత్వపరంగా రావలసిన పెండింగ్ బిల్స్ వస్తాయి. లాభాలు లేని చోట పేరు వస్తుంది. అది ధనం కన్నా ఎక్కువగా మీకు ఉపకరిస్తుంది. శుక్రమౌఢ్యమి కాలంలో జాగ్రత్త వహించండి. వస్తు భద్రత, ప్రయాణాలలో జాగ్రత్తలు అవసరము, పన్నులు వసూలు చేయు అధికారుల వల్ల చిక్కులు వస్తాయి. పితూరిలు, పిటీషన్స్, ఆకాశరామన్న సందేశాలు ఇబ్బంది కలిగిస్తాయి. న్యాయస్థానాలలో తీర్పులు అనుకూలంగా వస్తాయి.

ధనవంతునికి అహంభావము కూడా అలంకారమై వర్ధిల్లుతుంది. (ఇది కలియుగంలో లోక నీతి)

ప్రజా జీవితంలో విశేష ప్రభావం చూపించే అంశాలను మీరు నియంత్రించగలరు. మీకు ఇవి కలసి వస్తాయి. ఆకస్మిక కీర్తియోగం సంభవం. ఆర్థిక స్థితి సంవత్సర ద్వితీయార్ధంలో మెరుగుపడుతుంది. ఇంట్లో మరొకరి సంపాదన మొదలవుతుంది. గృహంలో అంతర్గత బేధాభిప్రాయాలను సరిదిద్ద లేరు. ఇది మీ లోటుగా పరిణమిస్తుంది. శుభకార్యాల విషయంలో మీ మాట నెగ్గించుకుంటారు. ప్రేమ వివాహాల పట్ల మీ అభిప్రాయాలను స్పష్టం చేయవలసి వస్తుంది. తీర్పులు చెప్పి బలమైన జన వర్గానికి దూరం అవుతారు. అధ్యాత్మికత మీద ఆసక్తి పెరుగుతుంది. నూతన విషయాలు గ్రహిస్తారు, ఆచరిస్తారు. పరభాషా ప్రావీణ్యం, సాంకేతిక విద్య, కళా నైపుణ్యం, వైద్య విద్య, క్రీడా నైపుణ్యం మొదలైనవి గుర్తింపుకు నోచుకొని ఉన్నత స్థితికి బాటలు వేస్తాయి. మీ మాటకు, సంతకానికి విలువ పెరుగుతుంది. స్థిరాస్తులు అమ్మకుండా కాపాడుకోగలుగుతారు. నూతన ఆస్తులను కొనుగోలు చేస్తారు. పూర్వీకులు వ్రాసిన డాక్యుమెంట్లలో లోపాలు గ్రహించి, జాగ్రత్త పడతారు. సీజనల్ వ్యాపారాలు, ఎగుమతి, దిగుమతి వ్యాపారాలు గనులు, భూవ్యాపారం, లాభాల దిశలో పయనిస్తాయి. సందర్భాన్ని బట్టి అవసరమైతేనే మాట్లాడండి. లేక ప్రకటన చేయండి. సంతానం పై వచ్చిన దుష్ప్రచారం నిజం కాదని నిరూపిస్తారు. సరిదిద్ద వలసిన వివాదాలు మితిమీరతాయి. పత్రికలు, ఎలక్ట్రానిక్ మీడియా ద్వారా మేలు జరుగుతుంది. మీకు మేలు జరిగే పత్రాలు అధికారుల సుముఖానికి ఆలస్యంగా చేరతాయి.

మీ వ్యక్తిగత వృత్తి, ఉద్యోగాల పరంగా రహస్య సమాచారం ఇతరులకు చేరుతుంది. ఇది మీ నిర్లక్ష్యం వల్లనే జరుగుతుంది. మీ వైరి వర్గానికి కొమ్ము కాస్తున్న వారు బలహీనులవడం మీకు ఆయాచితపరంగా మారుతుంది. ఆర్థిక స్థిరత్వం సాధించి సంతృప్తి పొందుతారు. ఖర్చులు వృధా కావు. పెట్టుబడిగా భావించండి. మహోన్నతమైన పనులు సాధించుకొనడానికి మహోన్నత వ్యక్తుల సహకారం అవసరం లేదని నిరూపిస్తారు. జీవిత భాగస్వామితో సఖ్యత చాలా విషయాలను ప్రభావితం చేస్తుంది. ఇది కీలకమైన అంశమని గుర్తించండి. విదేశాలలో ఉన్న మీ వాళ్ళు అక్కడ చేసిన అప్పులు తీర్చడానికి ఇక్కడ ఉన్న ఆస్తులపై ఆధారపడతారు. ఇక్కడ ఆస్తులు అమ్ముడు పోక, అక్కడ అప్పులు తీర్చలేక ఇబ్బంది పడతారు. మీ శక్తి సామర్థ్యాలతో ఈ సమస్యకు పరిష్కారం కనుగొంటారు. అనేక సమస్యలు వస్తుంటాయి. ఎప్పటికప్పుడు పరిష్కార మార్గాలు దొరుకుతుంటాయి. అనంత విశ్వంలో ఎన్నో గ్రహ శకలాలు భూమిని దాటుకుంటూ వెళ్ళిపోతుంటాయి. ఈ గ్రహ శకలం భూమిని తాకవు. తాకుతాయోమోనని మేధావులు, శాస్త్రవేత్తల ఆందోళన అన్నింటికీ అతీతంగా భగవంతుడు తీసుకున్న నిర్ణయం వల్ల శకలాలు భూమిని తాకవు. అదేవిధంగా సమస్యలు మీ వరకూ వస్తాయి. కానీ మిమ్మల్ని పడగొట్టవు. వ్యాపారావకాశాలు వృద్ధి అవుతాయి. నూతన ప్రాంతాలలో మీ ఉత్పత్తులు అమ్ముడవుతాయి. వ్యాపారంలో రొటేషన్లు లాభాలు పెరుగుతాయి. పెళ్ళిళ్ళ వంటి పెద్ద కార్యక్రమాలు, వివాహాది శుభకార్యాలను ఘనంగా చేయగలుగుతారు. ఈ రాశిలో జన్మించిన విద్యార్థిని, విద్యార్థులకు ఒక వింత సమస్య ఎదురవుతుంది. దీనిని మీరు తేలికగా తీసుకోవాలి. మీరు పరీక్షలు వ్రాసేటప్పుడు మీరు వ్రాసిన దానిని కాపీకొట్టిన వారు మంచి ఫలితాలు సాధిస్తారు. అసలుకన్నా నకిలీకి ఎక్కువ మార్కులు ఎలా వచ్చాయో మీకు అర్థం కాదు. దీనిని మనసులోకి తీసుకోవద్దు, బాధపడవద్దు. అంతిమ విజయం మీదే అవుతుంది. విద్యార్థిని, విద్యార్థులు నిత్యం సరస్వతీ

తీలకం ధరించాలి. ప్రతికోజూ మహాగణపతిని పూజించండి. అతీంద్రియ శక్తులు ఉన్నాయని, మహిమ కలిగిన మనుషులు మనకు బాగా సన్నిహితులని కొద్దిపాటి పెట్టుబడితో నిధులు, నిక్షేపాలు తవ్వమని బాగుపడదామని మోసకారి మాటలు చెప్పే వారిని దగ్గరకు కూడా రానీయరు. ఇలాంటి వారి వల్ల సమాజానికి కీడు జరుగుతుందని భావిస్తారు. వారికి తగిన బుద్ధి చెప్పి, వారిని మరెవరూ దగ్గరకు రానీయకుండా అందరినీ అప్రమత్తం చేస్తారు. దేవాలయాల సొమ్ము తిన్న వారెవరూ బాగుపడరని ఆచరణలో మీ కళ్ళముందు ఋజువవుతుంది. ఎందుకంటే ఆలయాల పరిరక్షణ గురించి, ఆస్తుల గురించి, రాబడి గురించి, ధూపదీప నైవేద్యాల గురించి అన్నింటినీ సక్రమంగా ఒక మార్గంలో పెట్టడానికి మీరు చేసే ప్రయత్నాలకు ఒక బలమైన వర్గం అడ్డుపడుతుంది. అందినంత దోచుకుంటారు. చివరకు బొక్కబోర్లా పడతారు. మీ కృషి వ్యర్థం కాలేదు. అని తెలియజేయడానికే ఈ ప్రస్తావన. సాహిత్య, సాంస్కృతిక సభలు, కళా సంబంధమైన పోటీలు మొదలైనవి ఘనంగా చేస్తారు. ఎక్కడైతే సామర్థ్యం, నిపుణత ఉంటాయో, వాటిని ప్రోత్సహించాలని నిర్ణయించుకుంటారు. మీకు ఎదురైన అనుభవాలు ఇతరులకు ఎదురు కారాదని భావిస్తారు. టీ,కాఫీ, హోటల్ వ్యాపారులకు చిల్లర సరుకులు అమ్మేవారికి, కమీషన్ ఏజెంట్లకు, ట్రావెల్ ఏజెంట్లకు, బ్యూటీ పార్లర్లకు, చెప్పుల షాపులవారికి, కోడిగుడ్ల వ్యాపారులకు, పైరసీ సీడిలు అమ్మేవారికి, ఫ్యాన్సీషాపుల వారికి, గాజుల ఉత్పత్తిదారులకు, గిల్లు నగల వ్యాపారులకు, ఫర్నిచర్ వ్యాపారులకు, బేకరీలు నడిపే వారికి, గృహ నిర్మాణ సామాగ్రి అమ్మేవారికి, ముద్రణ, ప్రచురణ రంగాల వారికి, మిల్లులు, పిండిమరలు నడిపేవారికి, ఎలక్ట్రానిక్ వస్తువులు అమ్మేవారికి, సుగంధ ద్రవ్య వ్యాపారులకు, ఫంక్షన్ హాల్స్ నిర్వాహకులకు కాలం అనుకూలంగా ఉంది. నూటికి తొంభైశాతం లాభాల బాటలో నడుస్తాయి. ఫైనాన్స్ వ్యాపారంలో దిగి దివాలా తీసిన మీ మిత్రవర్గాన్ని ఆదుకోవలసిన అవసరం. మీకు ఏర్పడుతుంది. పలుకుబడి ఉపయోగించి ఋణం ఇప్పించగలుగుతారు. జూదరులకు, కోడిపందేలకు నిర్వహించేవారికి, అందులో పాల్గొనే వారికి కాలం ప్రతికూలంగా ఉంది. మీ ఆధ్వర్యంలో నడుస్తున్న క్లబ్బుల మీద పోలీసుల దృష్టి పడుతుంది. జాగ్రత్త వహించండి. సంపాదనకు కొంతకాలం విరామం వేచి ఉండాలి. కాలానికి ఎదురీడకూడదని గ్రహిస్తారు. ఆర్థికపరమైన అభివృద్ధి సాధించడానికి సరికొత్త వ్యూహాలు రచిస్తారు. కొన్ని సందర్భాలలో తాత్కాలికంగా ఇతరుల సొమ్ము వాడుకోవలసి వస్తుంది. నిత్య జీవితంలో సంసార సంబంధమైన ఖర్చులు, పిల్లల ఖర్చులు, మీ వ్యక్తిగత ఖర్చులు అంచనాలను దాటి పోతాయి. ఈ ఖర్చులలో కోత విధించడానికి వీలులేని పరిస్థితి. అభివృద్ధి కోసం, సమాజం కోసం ఆ మాత్రం ఖర్చు పెట్టాలి. ఉదయంచే సూర్యుడిని నతీసుమతి తప్ప మరెవరూ ఆపలేరు. అభివృద్ధి పథంలో దూసుకుపోతున్న మిమ్మల్ని శత్రువర్గం ఆపలేదు. నిస్సంశయమైన సూర్యోదయం వంటి అభివృద్ధిని మీరు సాధించగలుగుతారు. మీరు కోల్పోయిన వన్నీ తిరిగి సాధిస్తారు. సమాజంలో మీ గుడ్విల్ నిలబెట్టుకుంటారు. ఏ విధంగా ధనం సంపాదించారన్నది గోప్యంగా ఉంచుతారు. అవకాశవాదుల నిజ స్వరూపం కొన్ని సందర్భాలలో బట్టబయలవుతుంది. ఏమాత్రం ఉపేక్షించకుండా వారిని వెళ్ళగొడతారు. పిల్లల్ని అతి గారాబం చేయడంవల్ల ఏర్పడిన పరిస్థితులు మీకు ఇబ్బంది కలిగిస్తాయి. ఈ విషయంలో ఏ నిర్ణయం తీసుకోలేక జ్యోతిష్ములను సంప్రదిస్తారు. మీరు ఊహించినట్టుగానే యంత్ర,భూమి, వాహన, సంబంధ విషయాలు లాభిస్తాయి. అందరి సహాయం తీసుకుని కొన్ని శుభకార్యాలు పూర్తి

మితిమీరిన ఆత్మవిశ్వాసం మొదటికే చేటు.

చేస్తారు. ప్రతిచోటా పోటీ అనారోగ్యకర వాతావరణం. సహాయ నిరాకరణ, అవినీతి మొదలైన ఈతి బాధలు అధిగమించి మీ అంతరాత్మసాక్షికి, మీరు నమ్మిన సిద్ధాంతాలకు తిలోదకాలిచ్చి విజయవంతమైన ఫలితాలు సాధిస్తారు. గురు మౌఢ్యమి, శుక్రమౌఢ్యమి ఏర్పడినప్పుడు జాగ్రత్తలు అవసరం. పూజలు, హోమాలు మొదలైన శాంతిక్రతువులు చేయాలి.

గతంలో మీకు అనుకూలంగా వచ్చిన ఉత్తర్యులు ఈ సారి అమలుకు నోచుకుంటాయి. ప్రతిరోజు అష్టమూలికా తైలంతో దీపారాధన చేయండి. నాగసింధూరం ధరించండి. సమాజంలో మంచి వ్యక్తిగా పేరు లభిస్తుంది. దైవానుగ్రహం వల్ల, పెద్దల అశీస్సుల వల్ల ఆర్థికంగా బలపడతారు. నిలువ చేసిన ధాన్యాల వల్ల లాభపడతారు. సివిల్ కేసుల్లో తీర్పులు అనుకూలంగా వస్తాయి. ఈ సంవత్సరం మహాపాశుపతహోమం చేయించడం మంచిది. విద్యా సంబంధ విషయాలు, ప్రతిష్టాత్మక యూనివర్సిటీలలో సీట్ల విషయాలు లాభిస్తాయి. మీకు రావలసిన వడ్డీలు సక్రమంగానే వస్తాయి. గతంలో పెట్టుబడి పెట్టిన సొమ్ము యథాతథంగా తిరిగి వస్తుంది. లాభాలు రావు. లాభాలు రాకపోయినా పెట్టిన సొమ్ము వచ్చినందుకు సంతోషపడతారు. పన్నులు వసూలు చేసే అధికారుల వల్ల తాత్కాలికంగా ఇబ్బందులు ఏర్పడతాయి. బిడ్డల కాపురాలు సరిదిద్దడానికి శ్రమించి అనుకూల ఫలితాలు సాధిస్తారు. విద్యార్థిని, విద్యార్థులకు అధ్యాపకుల వల్ల నష్టం కలిగే అవకాశం ఉన్నది. నిరాశ, నిస్పృహలకు అతీతంగా దృఢచిత్తం కలిగి ఉంటారు. మీకు సంబంధం లేని చిల్లరమల్లర సమస్యలు ఇబ్బంది పెడతాయి. తక్కువ స్థాయి వ్యక్తులతో కలిసి పని చేయడానికి ఇష్టపడరు. ప్రయోజనాలు వదులుకుంటారు. అంగట్లో అమ్మకానికి అన్నీ ఉన్నాయి, కొనడానికి మన వద్దే డబ్బు లేదన్న వాస్తవాన్ని గ్రహిస్తారు. ఈ అవినీతి ప్రపంచంలో ధనంతో కాని పని లేదని గ్రహిస్తారు. న్యాయబద్ధంగా ధర్మబద్ధంగా రావలసిన ప్రయోజనాలకు కూడా సమాజంలో ధనంలో వెచ్చించాల్సిన దుస్థితి దాపురించినది బాధపడతారు. ధర్మానికి, న్యాయానికి కాని కాలం సంభవించినది బాధపడతారు. చదివిన ధర్మశాస్త్రాల సారాంశం తెలిసి వస్తుంది. పెద్దలు చెప్పిన నీతి సూత్రాలు, ధర్మసూత్రాలు పాటించినందుకు తగిన శాస్తి జరిగిందని మీకు మీరే సరిపెట్టుకుంటారు. మీ ఆధ్వర్యంలో నడుస్తున్న స్కూళ్లు, విద్యాలయాలు లాభాల బాట పడతాయి. మీ సంస్థకు సమాజంలో మంచి పేరు వస్తుంది. దేవుడి పేరు మీద పందాలు వసూలు చేసి స్వంతానికి వాడుకునే ఆధ్యాత్మిక ప్రబుద్ధులు మీకు తెలుస్తారు. హిందూ, ధర్మాన్ని కాటాలో వేసి అమ్ముకుంటున్న వారి భాగోతం మీడియా ద్వారా తెలియజేస్తారు. ఇది సంచలనం అవుతుంది. మొత్తం మీద ఈ సంవత్సరం సత్యప్రకరంగా ఉంటుంది. జీవితాశయం నెరవేరుతుంది. ఆర్థిక ప్రయోజనాలు నెరవేరుతాయి. నిత్యం అష్టమూలికా తైలంతో దీపారాధన చేయండి. నాగసింధూరం ధరించండి. నవగ్రహదోష నివారణార్థం నిత్యం సర్పదోష నివారణ చూర్ణంతో సర్పరక్షాచూర్ణం కలిపి స్నానమాచరించండి.

**స్వచ్ఛమైన రుద్రాక్షలకు, మీ వ్యక్తిగతమైన జాతక సమస్యల గురించి తెలుసుకోవాలంటే సంప్రదించండి. 8466932223/4/5, 9014126121**

**కుంభరాశి స్త్రీలకు ప్రత్యేకం** - కుంభరాశిలో జన్మించిన స్త్రీలకు ఈ సంవత్సరం బాగుంది. వ్యాపారం అభివృద్ధి చేసుకోవడానికి మంచిమంచి అవకాశాలు కలిసి వస్తాయి. వ్యాపారానికి ప్రచారం కూడా కలిసి వస్తుంది. మారుతున్న కాలాన్నిబట్టి ధరలు కొంచెం పెంచాలని నిర్ణయించుకుంటారు. ఆర్థిక పరిస్థితి బాగుంటుంది. సంసారంలో అన్యోన్యత బాగుంటుంది. జీవిత భాగస్వామితో వాగ్వివాదాలు వద్దు వారు శ్రమిస్తున్నది కుటుంబం కోసమేనని గ్రహించండి.

ప్రేమ వివాహాలు విఫలమవుతాయి. అందుచేత వాటి మీద పెద్దగా ఆశలు పెట్టుకోకండి ప్రేమ పేరుతో నమ్మించి మోసం చేసే వంచకులను దూరంగా ఉంచండి. ప్రతిష్టాత్మక ఉద్యోగం పోటీ పరీక్షల ద్వారా సాధిస్తారు. సాంకేతిక విద్యలో, వైద్య విద్యలో రాణిస్తారు. సహోదర, సహోదరీ వర్గానికి అండగా ఉంటారు. మీ గురించి మీరు ఆలోచించే దానికన్నా కుటుంబ సభ్యుల గురించి ఆలోచించేదే ఎక్కువ, వంశం వృద్ధి చెందుతుంది. ఇంట్లోచంటి పిల్లలు పోరాడతారు. బ్యూటీషియన్లు, అలంకార వస్తు సామాగ్రి అమ్మకం లాభిస్తాయి. రాజకీయ జీవితం బాగుంటుంది. చాలా మందికి మీరు ఆదర్శం అవుతారు. అసూయకు కూడా మీరే కారణం అవుతారు. స్త్రీ సంక్షేమ ఉద్యమాలలో పాల్గొంటారు. ఉద్యోగ పరంగా వచ్చిన మార్పులు ఇబ్బంది కలిగిస్తాయి. గతించిపోయిన వ్యక్తుల జ్ఞాపకాలు బాధిస్తాయి. వారి ఆత్మశాంతికి ఆధ్యాత్మిక కార్యక్రమాలు నిర్వహిస్తారు. వ్యాపార సంబంధ విషయాలలో అప్పులు ఎక్కువగా ఇవ్వవలసి రావడం ఇబ్బందికరంగా మారుతుంది. మారిన రాజకీయ ప్రాంతీయ విషయాలు ప్రత్యక్షంగా కానీ, పరోక్షంగా కానీ లాభిస్తాయి. అన్యభాషలు నేర్చుకునే ప్రయత్నాలు చేస్తారు. మీరు ద్రోహం చేశారని భయపడుతున్న వ్యక్తులే మీకు అన్ని విధాలా సహాయ పడతారు. తండ్రి పరపతి, అండదండలు ఆయన పట్ల అభిమానం కలిగిన వ్యక్తులు చాలా విషయాలలో అండగా నిలుస్తారు. మాతృ సంబంధ వర్ధియులు సత్యబంధాలు ఉండవు. మీ జీవితాన్ని నూతన కోణంలో ఆవిష్కరించుకోవాలని అది కూడా స్వయం శక్తితో సాధించుకోవాలని విశేషంగా శ్రమిస్తారు. మీ ఆశయ సాధనకు ప్రారంభంలో సాంకేతిక ఇబ్బందులు ఎదురైనా, పరిస్థితులు అనుకూలించక పోయినా మరో అవకాశం దొరకబుచ్చుకుని అనుకున్నది సాధిస్తారు. చదువుకున్న చదువుకి స్పార్శకత ఏర్పడుతుంది. మనసులో ఉన్న భావాలను ఇతరులతో పంచుకోవడానికి ఇష్టపడరు. కొంతకాలం నిరుత్సాహం, వత్తిడి మిమ్మల్ని క్రుంగదీస్తాయి. గృహ నిర్మాణ ఆలోచనలు వాస్తవ రూపం దాలుస్తాయి. కొంతమంది వ్యక్తుల పట్ల మీకున్న అభిప్రాయాలు మార్చుకుంటే మేలు జరుగుతుంది. లేకపోతే జీవితంలో చేదు అనుభవాలు ఎదుర్కోవలసి వస్తుంది. మీమీద ఉన్న నైతిక బాధ్యతల్ని విస్మరిస్తారు. ఎవరి మీదో ఉన్న కోపాన్ని అందరిమీద చూపిస్తారు. అందులో నిర్దోషులు కూడా ఉన్నారుని గ్రహించలేరు. ఆరోగ్యం మధ్యమధ్యలో నలతగా ఉంటుంది. కీళ్ళ నొప్పులు, చెవి గొంతు, ముక్కు నొప్పి ఏర్పడవచ్చు. మెడిటేషన్, యోగా పట్ల శ్రద్ధ కలిగి ఉంటారు. వాటి పట్ల పెద్దగా ప్రయోజనం కనిపించదు. కళా,సాంస్కృతిక రంగాలలో ఉన్నవారికి ఈ సంవత్సరం బాగుంది. మీ ప్రతిభాపాటవాలు విశేషమైన గుర్తింపునకు నోచుకుంటారు. కుళ్ళు రాజకీయాలు, కుల రాజకీయాలు ఎదురైనా చివరకు మీ స్వార్థమే నెగ్గుతుంది. సంతానం లేని వారికి సంతాన ప్రాప్తి, అవివాహితులకు వివాహప్రాప్తి సంవత్సర ద్వివితీయార్థంలో సంభవం పునర్నివాహ ప్రయత్నాలు చేసుకునే వారు వచ్చిన సంబంధాలకు వంకలు పెట్టకుండా సర్దుకుపోయే ధోరణి అవలంబించడం మంచిది. మీరు చేసే వ్యాపారాలు, వృత్తి, ఉద్యోగాలలో మీ స్థానం పదిలంగా ఉంటుంది. నిత్యం ఆరావళి కుంకుమతో మహాలక్ష్మీదేవిని పూజించండి. అష్టమూలికా తైలంతో దీపారాధన చేయండి.

**మీ వ్యక్తిగత జాతకం గురించి తెలుసుకోవాలంటే సంప్రదించండి.**

**8466932223/4/5, 9014126121**

